

7th September, 2026

यो आकाशवाणी हो

समाचार कविता सुब्बाबाट सुन्नुहोस्

सबैभन्दा पहिला यस बुलटिनका मुख्य समाचार-

1. गृहमन्त्री अमित शाहद्वारा गोवा प्रहरी प्रतिष्ठित राष्ट्रपति पदक पुलिस ध्वज सम्मानित
2. रक्षामन्त्री राजनाथ सिंहको अध्यक्षतामा सम्पन्न रक्षा अधिग्रहण परिषद्को बैठकद्वारा सशस्त्र बलका लागि कडोरौं रूपियाँभन्दा ज्यादा पूँजीगत रक्षा किन्न प्रस्तावहरू अनुमोदित
3. कन्द्रीय वित्त मन्त्री निर्मला सीतारमणको अन्तर्राष्ट्रिय मुद्रा कोष -का उपप्रबन्ध निर्देशक निगलि क्लार्कलसँग भेटवार्ता सम्पन्न
4. लकजमबर्गका उपप्रधानमन्त्री जर्भियर बर्टेली तीन दिन भ्रमणमा आज आइपुग्नु भयो दिल्ली

अनि

5. आसामको नागाउँ लगायत तमिलनाडु, पश्चिम बङ्गाल तथा पुडुचेरीका दुई-दुईवटा अनि पुडुचेरीको एउटा विधानसभा सिटका लागि चुनाव आयोगले गिर्यो उप-चुनाउको घोषणा

अब समाचार बिस्तारमा

1. प्रधानमन्त्री - जयन्त सिंह लेख

प्रधानमन्त्री नरेन्द्र मोदीले आज सामाजिक सञ्जालमा केन्द्रीय शिक्षा राज्यमन्त्री जयन्त सिंहका लेख साझा गर्नुभयो। श्री मोदीले "शिक्षक, शिक्षाका कलाकार" शीर्षकको यस लेखमा जयन्त सिंहले शिक्षण एउटा कला र रचनात्मक कार्य हो भनेर व्याख्या गर्नुभएको छ। यसका लागि मानवीय सम्बन्ध, शिक्षण पद्धति र विद्यार्थीहरूको क्षमता पहिचान गर्ने क्षमता आवश्यक पर्दछ भन्नुभयो।

उक्त लेखमा, श्री सिंहले राष्ट्रिय शिक्षा नीति २०२०, उल्लास, विद्याञ्जली र अन्य धेरै पहलहरूले शिक्षण तथा सिक्ने प्रक्रियालाई सुदृढ पारिरहेको कुरा पनि व्याख्या गर्नुभएको छ।

2. अमित शाह-गोवा

गृहमन्त्री अमित शाहले आज गोवा प्रहरीलाई प्रतिष्ठित राष्ट्रपति पदक पुलिस ध्वज सम्मान प्रदान गर्नुभयो। समारोह गोवाको तलेगाउँस्थित डा. श्यामा प्रसाद मुखर्जी इनडोर स्टेडियममा आयोजना गरिएको थियो। श्री शाहले १९३० को साइबर फ्रड हेल्पलाइनको लागि कृत्रिम बुद्धिमत्तामा आधारित भ्वाइस सहायक सेवा पनि सुरु गर्नुभयो। यसले नागरिक र पर्यटकहरूलाई १२ भाषाहरूमा द्रुत सहयोग प्रदान गर्नेछ।

समारोहमा, गृहमन्त्रीले गोवा प्रहरीको सेवा, व्यावसायिकता, साहस र अनुशासनको प्रशंसा गर्नुभयो।

BYTE...

यसअघि, गृहमन्त्रीले पणजीमा पश्चिमी क्षेत्रीय परिषद्को २८ औं बैठकको अध्यक्षता गर्नुभयो।

### 3. रक्षा अधिग्रहण

रक्षामन्त्री राजनाथ सिंहको अध्यक्षतामा रहेको रक्षा अधिग्रहण परिषद्ले आज बसेको बैठकमा सशस्त्र बलका लागि ११०,००० करोड रुपैयाँभन्दा ज्यादा पूँजीगत रक्षा किन्ने प्रस्तावहरूलाई अनुमोदन गरेको छ। सेनाले रासायनिक, जैविक, रेडियोलोजिकल र आणविक जासूसी सवारी साधन, उच्च गतिशीलता सवारी साधन, स्वचालित माइनलेयर, उन्नत हल्का हेलिकप्टर, ट्रूल ट्याङ्क तथा सर्वत्र पुल प्रणाली किन्नका लागि अनुमोदन गरेको छ। रक्षा मन्त्रालयले ९८ प्रतिशत किनमेल भारतीय उद्योगबाट हुने बताएको छ।

### 4. सीतारमण, IMF

संघीय वित्त तथा कर्पोरेट मामिला मन्त्री निर्मला सीतारमणले आज नयाँ दिल्लीमा अन्तर्राष्ट्रिय मुद्रा कोष (IMF) का उपप्रबन्ध निर्देशक निगेल क्लार्कसँग भेट गर्नुभयो। अर्थ मन्त्रालयका अनुसार, बैठकमा भारत र IMF बीचको सम्बन्धको बारेमा छलफल भयो। दुवै पक्षले आर्थिक सहयोग बढाउन, ठोस नीतिहरूलाई समर्थन गर्न तथा क्षेत्रीय अनि विश्वव्यापी आर्थिक स्थिरतामा योगदान पुऱ्याउन भारत र IMF बीच निरन्तर संलग्नताको महत्त्वमा जोड दिए।

IMF का उपप्रबन्ध निर्देशक श्री क्लार्कले वर्तमान विश्वव्यापी वातावरणमा भारतको बलियो आर्थिक प्रदर्शन, बलियोपन र वृद्धि ट्र्याक रेकर्डको प्रशंसा गर्नुभयो।

### 5. गोयल-फार्मा एक्स्पो

वाणिज्य तथा उद्योग मन्त्री पियुष गोयलले आज भारतलाई विश्वव्यापी चिकित्सा तथा स्वास्थ्य सेवा केन्द्रको रूपमा अभिनुपर्ने र विश्वको औषधि पसलको रूपमा आफ्नो स्थानलाई अझ बलियो बनाउनुपर्ने बताउनु भयो। नयाँ दिल्लीमा फार्मा मन्त्रि टिप्पणी र ल्याबनक्स्ट एक्स्पो २०२६ को उद्घाटन समारोहमा बोल्दै श्री गोयलले स्वास्थ्य सेवा केवल उपचारमा मात्र सीमित नभएको बताउनु भयो। यसमा रोगको रोकथाम, स्वास्थ्य तथा कल्याण सेवा, चिकित्सा उपकरण, टेलिमेडिसिन, टेलि-परामर्श, नवप्रवर्तन आदि पनि समावेश छ।

### 6. रेखा गुप्ता द्वारा - सत्य निकेतन

दिल्लीका मुख्यमन्त्री रेखा गुप्ताले आज सत्य निकेतन भवनमा सुरक्षा उपायहरू र जारी उद्धार कार्यको समीक्षा गर्न स्थलको पुनः भ्रमण गर्नुभयो। मुख्यमन्त्रीले पत्रकारहरूलाई दशकौं पुरानो बहुमन्जिल भवनको स्थलबाट लगभग ८० प्रतिशत भग्नावशेष हटाइएको र भवन मालिकमाथि कारवाही गरिने बताएउनु भयो।

यसरी नै श्रीमती गुप्ताले सरकार प्रभावित विद्यार्थीहरूका अभिभावकहरूसँग सम्पर्क रहेको जानकारी दिनुभयो। यसका अतिरिक्त श्रीमती गुप्ताले लापरवाहीले यो दुर्घटना भयो ती अधिकारीहरूलाई छोडिने छैन र तुरुन्तै निलम्बन गरिनेछ भन्नुभयो। यसैबीच प्रहरीले भवनका मालिक हरिराम गुप्तालाई राजस्थानको भिवाडीबाट पक्राउ गरेको छ।

#### 7. निर्वाचन आयोग - उप-चुनाव

चुनाव आयोगले आज आसामको **नागाउँ** लोकसभा सिटको लागि उप-चुनावको घोषणा गरेको छ। यसरी नै आयोगले तमिलनाडु र पश्चिम बंगालमा दुई-दुई र पुडुचेरीमा एउटा विधानसभा सिटको लागि उप-चुनावको पनि घोषणा गरेको छ। आयोगले तमिलनाडुको **मदुरन्तकम** र **धरापुरम** निर्वाचन क्षेत्र, पश्चिम बंगालको **रञ्जिनगर** र **नन्दीग्राम** निर्वाचन क्षेत्र तथा **पुडुचेरीको थट्टनचावाडी** विधानसभा निर्वाचन क्षेत्रको लागि मतदान हुने बताएको छ।

लोकसभा र विधानसभा उप-चुनावका लागि सूचना बुधबार जारी गरिनेछ। यस महिनाको १६ तारिखसम्म नामकड्न दर्ता गर्न सकिन्छ। मतदान ६ अक्टोबर मा हुनेछ र गणना अक्टोबर ९ मा हुनेछ।

#### 8. जयशंकर-लक्ष्मबर्ग उपप्रधानमन्त्री

लक्ष्मबर्गका उपप्रधानमन्त्री एवम् विदेश तथा व्यापार मन्त्री **जयशंकर बट्ट**ले विदेशमन्त्री डा. एस. जयशंकरसँग भेटवार्ता गर्नुभयो। श्री बट्टले भारतको तीन दिने भ्रमणमा आज बिहान नयाँ दिल्ली आइपुग्नु भएको छ। उहाँले द्वन्द्व प्रभावित देशहरू बीच पुल निर्माण गर्ने प्रयास र शान्ति निर्माताको रूपमा आफ्नो भूमिकाको लागि भारतीय नेतृत्वप्रति कृतज्ञता व्यक्त गर्नु भयो।

यस अवसरमा विदेशमन्त्री डा. एस जयशंकरले सम्पूर्ण विश्व अनिश्चिततासँग चिन्तित भएको समयमा भारत र लक्ष्मबर्गबीच बलियो तथा विश्वासिलो सम्बन्ध छ भन्नुभयो।

#### 9. राँची-ED कारबाही

तृणमूल कांग्रेसका राज्यसभा सांसद मोहम्मद नदीमुल हकसँग सम्बन्धित मुद्दाको सम्बन्धमा **प्रवर्तन निर्देशनालय (ED)** ले आज राँची, कोलकाता र दिल्ली सहित सात राज्यहरूमा एकैसाथ छापा मारेको छ। ED ले राँचीको कोकर औद्योगिक क्षेत्रमा रहेको **अखबार-एमश्रिक** प्राइभेट लिमिटेडको उर्दू दैनिक कार्यालयमा पनि छापा मारिरहेको छ, जहाँ कागजात र वित्तीय रेकर्डहरू जाँच गरिंदैछ। एजेन्सीलका अनुसार छापा मार्नु साम्प्रदायिक सद्भाव खलल पार्ने सामग्रीको कथित प्रकाशन, शंकास्पद लेनदेन र कोषको गुनासोमा आधारित थियो।

#### 10 मिजोरम-SIR

विशेष गहन संशोधन (SIR) ले मिजोरममा मतदाता सूचीमा उल्लेखनीय परिवर्तनहरू गरेको छ। ३२,२८० नामहरू हटाइएका छन् र ३९,२४३ नयाँ मतदाताहरू थपिएका छन्, जसले गर्दा राज्यमा कुल मतदाता संख्या ८,३५,८६९ पुगेको छ। SIR प्रक्रिया पूरा भएपछि आज जारी गरिएको अन्तिम मतदाता सूचीमा ४,३१,१७९ पुरुष र ४,३२,६८९ महिला मतदाताहरू, साथै मिजोरमको पहिलो तेस्रो-लिङ्गी मतदाता समावेश छन्।

#### 11. फुटबल - एएफसी यू-२० एसियाली कप

भारत एएफसी यू-२० एसियाली कपको लागि छनौट भएको छ। हिजो तास्कन्दमा भएको अन्तिम छनौट खेलमा भारतले बंगलादेशलाई ३ गोलले पराजित गर्दै बीस वर्षमा पहिलो पटक प्रतियोगितामा आफ्नो स्थान सुरक्षित गरेको छ। भारतले यसअघि २००६ एएफसी यू-२० मा खेलेको थियो। एएफसी यू-२० एसियाली कप अर्को वर्ष मार्च २४ देखि अप्रिल १० सम्म चीनमा खेलिनेछ।

अन्त्यमा मुख्य समाचार फाँटि एकपल्ट

1. गृहमन्त्री अमित शाहद्वारा गोवा प्रहरी प्रतिष्ठित राष्ट्रपति पदक पुलिस ध्वज सम्मानित
2. रक्षामन्त्री राजनाथ सिंहको अध्यक्षतामा सम्पन्न रक्षा अधिग्रहण परिषद्को बैठकद्वारा सशस्त्र बलका लागि कडोरोँ रूपियाँभन्दा ज्यादा पूँजीगत रक्षा किन्न प्रस्तावहरू अनुमोदित
3. कन्द्रीय वित्त मन्त्री निर्मला सीतारमणको अन्तर्राष्ट्रिय मुद्रा कोष -का उपप्रबन्ध निर्देशक निगलि क्लार्कलसँग भेटवार्ता सम्पन्न
4. लकजमबर्गका उपप्रधानमन्त्री जश्नियर बट्टी तीन दिन भ्रमणमा आज आइपुग्नु भयो दिल्ली

अनि

5. आसामको नागाउँ लगायत तमिलनाडु, पश्चिम बङ्गाल तथा पुडुचरीका दुई-दुईवटा अनि पुडुचरीको एउटा विधानसभा सिटका लागि चुनाव आयोगले गुर्यो उप-चुनाउको घोषणा

आकाशवाणीबाट सुन्दै हुनुहुन्थ्यो समाचार, पूरा भयो।